

Раифә ВӘЗИРОВА
баш муәллим

КИТАБХАНАЛАРДА БИБЛИОГРАФИК ФӘАЛИЈЈӘТИН ИДАРӘ ОЛУНМАСЫНЫН БӘ'ЗИ МӘСӘЛӘЛӘРИ

Мүасир дөврдә библиографижашунаслығын әсас вәзифәси библиографик фәалијјәтин ичтимаи сәмәрәсини вә кејфијјәтини артырмаг әсасында онун инкишафынын интензив јолуну һәр-тәрәfli мүәјјәнләшдирмәкдән ибарәтдир. Бүтүн китабхана ишиндә, о чүмләдән библиографик просесләрин јеринә јетирил-мәси саһәсиндә мүәјјән наилијјәтләрин әлдә едилмәси үчүн идарәедичи мүәссисә вә тәшкилатларын ролу вә әһәмијјәти бө-јүкдүр. Индики шәраитдә һәр бир китабхананын хидмәт етдији охучу группларынын елми биликләрә олан бөјүк еһтијачы, рес-публикамызын дахили вә харичи сијасәти илә, бејнәлхалг аләм-лә марагланмасы китабханалара көстәрилән идарәетмә ишинин инкишафыны вә елми тәшкилини тәләб едир. Библиографик фәалијјәтин идарә олунамасы, проблемин нәзәри чәһәтдән өјрә-нилмәси “систем” мөфһуму илә әлагәдардыр. Әкәр биз бүтүн системләрин мүрәккәб гурулуша малик олмасыны нәзәрә алсаг, онун тәркибинә дахил олан һиссәләри мүәјјән әламәтләрә кө-рә јарымсистемләрә ајырмаг олар. Бу нөгтеји-нәзәрдән китабха-наја да мүхтәлиф јарымсистемләрдән ибарәт олан мүрәккәб вә динамик бир систем кими бахылыр. Һәр бир систем бир-бири илә гаршылыгы әлагәјә малик олан ики мүстәгил јарымсистем-дән ибарәтдир. Онлардан бири идарә едән (субјект), икинчиси исә идарә олунандыр.¹

Ајры-ајры китабханаларда библиографик фәалијјәти дүзкүн истигамәтләндирмәк идарәетмә системләринин әсас вәзифәси-дир. Идарәетмә апаратына верилән башлыча тәләбләр бунлар-дыр: сәриштәлик /иши билмәк/, ишкүзарлыг /иш апармаг бача-

рығы/, елми вә инзибати чәһәтләри әлагәләндирмәк, системлилик, мүтәшәккилик, идарәетмә кадырларын һазырланмасы вә тәкмилләшдирилмәси јоллары. Идарәетмә өзүнүн конкрет тәзәһүрүнү дәвләт идарәчилијиндә, игтисадијјатын, техники системләрин идарә едилмәсиндә тапыр.

Китабханаларда библиографик фәалијјәтин идарә едилмәси бир сыра ардычыл әмәлијјатларын һәјата кечирилмәсини нәзәр-дә тутур: Бу әмәлијјатлар гәрарларын һазырланмасы, гәбулу вә онларын һәјата кечирилмәси үзәриндә нәзарәтдән ибарәтдир. Идарәетмә әмәлијјатларынын бу топлусу идарәетмә просесини тәшкил едир. Һәр бир объектин сәчијјәви хүсусијјәтләриндән асылы олараг идарәетмә просесләри мүхтәлиф олур, бунунла бәрәбәр һәмин просесләрин үмуми ганунаујјунлулары да вардыр.

Китабханаларда библиографик фәалијјәтин идарә олунмасы информасија илә гырылмаз шәкилдә әлагәдардыр. Мәһз онун васитәсилә идарәетмә илә идарә олунан арасында әлагә јарадылыр. Ајры-ајры јарымсистемләрин фәалијјәти һаггында идарәетмә органларына вахташыры, мүнтәзәм мә'лумат верилир. Идарәетмә системиндә идарәедичи орган кими китабхананын директору вә јарымсистемләрин рәһбәри иштирак едирләр. Онлар китабхана коллективини бүтүн системин вәзифәләринин јеринә јетирилмәси истигамәтинә јөнәлдирләр. Беләликлә, идарәетмә просеси - инсан фәалијјәтинин бир нөвү олуб, һәр-һансы бир коллективин үзвләри арасында мәгсәдјөнлүлүк вә разылығы тә'мин етмәк вачиблијиндән ирәли кәлир.

Идарәетмәнин өзүнәмәхсус принципләри мөвчуддур. Онлардан бири мүасир дөвр үчүн даһа характерик олан демократикләшмә принципидир. Бу принцип һәр бир китабхананын даһа демократик әсасларла инкишафыны; бүтүн әмәкдашларын јарадычылығынын инкишафыны нәзәрдә тутур.

Китабханаларда библиографик фәалијјәтин идарә олунмасында елмилик принципи бөјүк әһәмијјәтә маликдир. Бу принцип идарәетмәнин ән јени нәзәри наилијјәтләриндән вә елми-техники васитәләрдән истифадә етмәклә һәјата кечирилир. Һәр бир принципи һәјата кечирмәк үчүн объектләрә фәрди јанашараг онун спесифик хүсусијјәтләрини нәзәрә алараг идарә етмәк лазымдыр. Идарәетмә принципләри онун методлары илә сых әлагәдардыр. Әкәр идарәетмәнин принципләри даимидирсә вә о, мәчбури характер дашыјырса, онун методлары объектдән, шәраитин дәјишилмәсиндән вә идарәетмәнин мәгсәдиндән асылы

олараг дәјишилә биләр.

Идарәетмәнин нәзәри мәсәләләриндә 3 груп метод верилир: тәшкилати, игтисади вә социал-психоложи методлар.

Тә'сир гүввәсини нәзәрә алараг тәшкилати методун үч нөвү мүәјјәнләшдирилмишдир: тәшкилати стабилләшдирмә; идарәетмә бачарығы вә дахили низам гәјдалары. Бу методлар ичәрисиндә тәшкилати стабилләшдирмә хүсуси јер тутур вә онун һәјата кечирилмәсиндә әсас мәсәлә мүәјјән вахт әрзиндә јеринә јетирилмәси лазым олан әсаснамәләрин гәбулудур.

Мә'лум олдуғу кими китабханаларда библиографик ишин тәшкили вә мүхтәлиф аспектләрини низама салан рәсми сәнәдин - "Әсаснамә"-нин ролу бөјүкдур.

Гејд етмәк лазымдыр ки, бу күн мүстәгил Азәрбајчан Республикасынын халг тәсәррүфаты, мәдәни вә тарихи инкишаф хүсусијјәтләрини, јерләрдә нәшр олунан әдәбијјатын һәчми вә мөвзу кенишлијини, китабханаларын типләрини, еләчә дә милли хүсусијјәтләрини нәзәрә алараг, библиографик фәалијјәт һаггында "Әсаснамә" јарадылмасы вахты чатмышдыр.

Тәшкилати методун икинчи нөвү, јә'ни идарәетмә бачарығы системин чари ишләринин һәјата кечирилмәсиндә тәтбиг олу-нур. Буна мисал олараг әмр, кәстәриш, сәрәнчамларын гәбулу вә системә чатдырылмасыны гејд етмәк олар. Тәшкилати методун үчүнчү нөвү һәр бир системин дахили низам гәјдаларынын һәјата кечирилмәсини нәзәрә алып.

Китабханаларда библиографик фәалијјәтин идарә олунмасынын икинчи методу игтисади методлардыр. Бу методларын көмәји илә һәм ајры-ајры ишчиләрин, һәм дә бүтүн коллективин ишләрини стимуллашдырмаг олар. Бу метод китабханаларын өдәнишли библиографик хидмәт саһәсинә тәтбиг олунур. Мә'лум олдуғу кими, сон илләрә гәдәр китабхана-библиографика хидмәтләринин чоһу өдәнишсиз олмушдур. Һал-һазырда игтисади методларын тәтбиги китабханаларда бә'зи хидмәтләрин өдәнишли олмасына кәтириб чыхарыр вә бир чоһ библиографлар бу хидмәт формасынын тәрәфдарларыдырлар.

Бу күн базар игтисадијјатына кечидлә әлагәдар олараг республикамызда бир чоһ китабханалар тәдричән өдәнишли хидмәт формасына кечирләр. Республика Елми Кәнд Тәсәррүфаты Китабханасы рајон китабханаларына библиографик информасија хидмәтини өдәнишли һәјата кечирир. Азәрбајчан Елмләр Академијасы Мәркәзи Елми Китабханасынын мә'лумат библиографија шә'бәси 1992-чи илдән башлајараг мүтәхәссисләрә ав-

тореферат вә диссертасионларга УОТ асасында индексларын верилмәсини өдәнишли хидмәт кими һәҗата кечирир. Бу хидмәт тәкчә ЕА-нын елми-тәдгигат институтлары үчүн дежил, һәм дә башга идарә вә мүәссисәләр үчүн дә јеринә јетирилир. Өдәнишли хидмәтдән кәлән кәлир шөбәнин еһтиҗачларынын өдәнилмәсинә сәрф олунур.²

Китабханада библиографик фәалијјәтин идарә олунмасынын үчүнчү методу социал-психологи методдур. Бу метод иш шәраитинин јахшылашдырылмасыны, коллективин јарадычылыг фәалијјәтини, мәдәни вә ихтисас сәвијјәсинин артырылмасыны нәзәрдә тутур. Мәһз буна кәрәдир ки, республикамызда кениш тәкмилләшдирмә институтлары вә курслар фәалијјәт кәстәрир. Китабхана ишчиләринин ихтисасартырма системиндә тәдрис иши фәрғли шәкилдә һәҗата кечирилир. Әкәр әввәлләр мүхтәлиф групплар јарадылмасы үчүн китабхана ишчиләринин тәһсил сәвијјәси нәзәрә алынырдыса, инди һәр шәјдән әввәл китабханачынын иш хүсусијјәти әсас кәтүрүлүр.³

Китабханаларда библиографик фәалијјәтин идарә олунмасынын функцијалары ашағыдакылардыр. Планлашдырма, библиографик ишин тәшкили, нәзарәт, учот вә тәнзимләшдирмә. Адлары чәкилән бүтүн бу функцијалар бир-бири илә гаршылыглы әләгәҗә маликдирләр. Белә ки, планлашдырма, нәзарәт, учот вә низамасалма иши тәшкил етмәҗи тәләб едир. Еләчә дә тәшкилати просеси плансыз гајдаја салмаг мүмкүн дежил. Бүтүн бу мәсәләләр библиографик фәалијјәтин идарә олунмасында МКС-дә вә ја республика китабханаларында ејни ола билмәз. Китабхананын тәшкилати гурулушундан асылы оларга библиографик фәалијјәтин идарә олунмасы да она ујғунлашдырылмалыдыр.

Идарәетмәнин мүәјјәнедичи функцијаларындан бири планлашдырмадыр. Лакин бу күн планлашдырмаја мүәсир нөгтејинәзәрдән јанашылмалыдыр. Белә ки, мүәсир шәраитдә китабханаларын ишинин планлашдырылмасы заманы республикамызын там милли мүстәгиллијә наил олмасы идејасы әсас кәтүрүлмәли вә бүтүн план кәстәричиләри бу идејанын һәҗата кечирилмәси истигамәтиндә тәртиб едилмәлидир.⁴

Библиографик фәалијјәтин идарә олунмасында тәшкилати функција мөвчуд тәшкилатларын мәгсәдләринә чатмасы үчүн онларын наилијјәтләрини тәмин едән бир просес кими чыхыш едир. Бу просес заманы бөјүк идарәетмә системләриндә субъект вә объектларын јенисини јаратмаг вә ја јенидән тәшкилинин ва-

чиблији мејдана чыха биләр. Буна мисал оларга идарәетмәнин һәм субъект, һәм дә объектларын јенидән тәшкилини тәләб едән дәвләт күтләви китабханаларынын мәркәзләшдирилмәсини кәстәрмәк олар.

Идарәетмәнин нәзарәт функцијасы планда нәзәрдә тутулмуш мәсәләләрә ујғун фәалијјәт нәтичәсинин гијмәтләндирилмәси ишини һәҗата кечирир. Нәзарәт функцијасы учот функцијасы илә сых әләгәдардыр. Учотсуз истәһсалат просесләринә нәзарәт етмәк, онлары план кәстәричиләринә ујғун гијмәтләндримәк мүмкүн дежил. Әкәр нәзарәт функцијасынын мәзмуну истәһсалат фәалијјәтинин нормал ишләмәсинә мане олан сәбәбләрин мејдана чыхарылмасыдырса, онларын арадан галдырылмасы идарәетмәнин тәнзимләнмәси функцијасына дахилдир.

Идарәетмә объектләринә тәһсир едән васитәләрдән бири әмәјин елми тәшкилидир. Әмәјин елми тәшкилинин мүһүм истигамәтләриндән бири аз вахт вә вәсаит сәрф етмәклә јүксәк нәтичәләр әлдә етмәкдир. Мәлум олдуғу кими китабханаларда объект сәбәбләрә кәрә вахт иткиси мөвчуддур. Бунун арадан галдырылмасы үчүн исә әмәкдашларын библиографик иш нөвләри үзрә ихтисаслашмаларына дигтәт јетирилмәлидир. Китабхана ишчиләринин вәзифәләри ишин һәчминә, штата кәрә бөлүшдүрүлүр. Бөлүшдүрмә заманы ишчиләрин тәһсили, пешә һазырлығы, тәчрүбәси нәзәрә алынмалыдыр.⁵

Китабханаларда библиографик фәалијјәтин идарә олунмасы формаларындан бири методики рәһбәрликдир. Республикамызда китабханаларын ишинә методики көмәклик кәстәрмәк, онларын фәалијјәтини дүзкүн истигамәтләндримәк методики мәркәз һесаб олунан һәр бир китабхананын әсас вәзифәләриндәндир. Китабханаларын библиографик фәалијјәтинин идарә олунмасы системинин тәкмилләшдирилмәси саһәсиндә М.Ф.Ахундов адына АзәрбајҗанРеспублика Дәвләт Китабханасынын идарәедичи орган кими өһдәсинә мүһүм вәзифәләр дүшүр. Бу китабхана республика миҗасында, елми-методики мәркәз функцијасыны јеринә јетирән бир мүәссисә кими, төвсијә библиографијасы, үмуми вә мәһәлли библиографија, дијаршүнаслыг библиографијасы, сораг-библиографија саһәсиндә әләгәләндримә идарәетмә функцијаларыны јеринә јетирир. Бу мәгсәдлә дә китабхана өз фәалијјәтиндә методики ишин бүтүн истигамәтләриндә истифадә едир. Ихтисасартырма курсларынын тәшкили, методики вәсаитләрин нәшри, мүнтәзәм оларга рајонларда семинар-мүшавирәләрин кечирилмәси, библиографлар үчүн фәрди вә групп һа-

лында мәсләһәтләр верилмәси китабхананын бу сәһәдәки фәалијјәтинин әсасыны тәшкил едир вә библиографик фәалијјәтин тәшкилиндә чох бөјүк әһәмијјәтә малиқдир.

Һал-һазырда китабханаларымыз базар игтисадијјатына кечид дөврүнү јашајыр. Китабханаларымызын бу кечид дөврүндән нечә чыхмалары субъектләрин идарәетмәнин принцип вә методларына јени нөгтеји-нәзәрдән јанашмаларындан чох асылыдыр.

ӘДӘБИЈЈАТ

1. Библиографическая работа в библиотеке: организация и методика. - М., 1990. - С. 215.
2. Отчет работы отдела справочной библиографии ЦНБ АН Азербайджана за 1992 год. - С.4.
3. Хәләфов А.А. Азәрбајчанда китабханачылыг тәһсилинин инкишафы. - Б., 1987. - С. 81.
4. Исмајылов Х.И. Китабхана ишинин идарә едилмәсинин методики вә тәшкилати мәсәләләри. - Б., 1995. - С.86.
5. Һүсејнов һ.Т. Китабханаларда әмәјин елми тәшкили. Елми әсәрләр. М.Ф.Ахундов адына Азәрбајчан Дөвләт Китабханасы. - 1990. - Бур. 5. - С. 102.